

Merħba! Matul dan it-taħriġ se tisma' żewġ siltiet.

Wara kull waħda se nistaqsik biex twieġeb xi mistoqsijiet u tikteb it-tweġibiet fil-karta li tajtek.

Kull silta se naqrahielek tliet darbiet b'kollox.

- L-ewwel darba se tismagħha biss, mingħajr ma tara l-mistoqsijiet.
- It-tieni darba naqralek il-mistoqsijiet u nerġa' naqralek is-silta. Hawnhekk inti tkun tista' twieġeb il-mistoqsijiet.
- Meta tlesti, nerġa' naqralek is-silta, għat-tielet darba, u nagħtik ftit minuti oħra biex tiċċekkja dak li ktibt.

[L-Ewwel Silta]

Mela issa se nibdew **bl-Ewwel Silta**. Se tisma' biss parti minn storja maħluqa. Għalissa isma' biss, u tarax il-mistoqsijiet.

Hekk kif Roderick ħa f'idejh it-tuffieħa tad-deheb reġa' nstema' l-ħoss qawwi tal-gong jidwi mal-kastell kollu. Id-daħq u l-għajjat waqaf u waqgħet hemda kbira. Is-Sultan qam bilwieqfa, fetaħ dirgħajh beraħ u baqa' jħares fil-vojt donnu qed jissemma' xi ħoss ħafif.

Ftit waqtiet wara, is-skiet inkiser bit-tokki ħfief ta' xi arloġġ kbir li kien jinstema' jdoqq ġo kampnar qrib.

“Nofsinhar!” qal is-Sultan b'lehen għoli. “Niddikjara l-Karnival mitmum. Nerġgħu lkoll għall-ħajja normali.”

Ma' dan il-kliem is-Sultan neħha l-kuruna minn rasu, neża' l-parrokka b'nokkli twal bojod li kien liebes, u qala' bil-mod id-daqna bajda minn ma' wiċċu! Kollox kien falz. Kollox irtokk!

In-nies l-oħra fis-sala bdew ukoll jinżgħu l-kostumi u jneħħu l-irtokk, waqt li oħrajn ġabu s-slielem u bdew iżarmaw is-sala. Roderick baqa' bħal mibluġħ, donnu ma jridx jemmen lil għajnejh.

[Silta minn *L-Avventuri ta' Roderick Gridoro* ta' Carmel G. Cauchi.]

[pawża ta' 3 sekondi]

Issa tista' ddawwar il-paġna fejn hemm il-mistoqsijiet tal-1 **Silta**, ħalli tara x'se nistaqsik.

[pawża ta' 5 sekondi]

Halli nibdew minn **Taħriġ A**.

Għal **Taħriġ A** nitolbok tagħmel sinjal fil-kaxxa t-tajba biex turini jekk dak li se ngħid jien huwiex vera, jekk mhuwiex vera, jew jekk lanqas biss issemma' fis-silta.

Ejja naraw l-eżempju.

It-tifel tal-istorja kien jismu Roderick.

Dan **HUWA VERA**. Għalhekk fil-kaxxa jien għamilt sinjal taħt **VERA**.

Issa se naqralek il-bqija tas-sentenzi. Jekk trid, jew jekk taħseb li taf timmarka xi twegiba minnhom, tista'. Imma għal dan, se nagħtik ċans wara wkoll.

Numru wieħed

F'nofsinhar is-Sultan qal li se jibda l-Karnival.

Vera, mhux vera, jew ma ssemmietx ?

[pawża ta' 3 sekondi]

Numru tnejn

Il-parrokka li kien liebes is-Sultan kienet safra.

Vera, mhux vera, jew ma ssemmietx ?

[pawża ta' 3 sekondi]

Numru tlieta

Id-daqna tas-Sultan kienet kollha nokkli bojod.

Vera, mhux vera, jew ma ssemmietx ?

[pawża ta' 3 sekondi]

Numru erbgħa

In-nies li kien hemm fis-sala neħhew il-kostumi.

Vera, mhux vera, jew ma ssemmietx ?

[pawża ta' 3 sekondi]

Numru ħamsa

Roderick stagħġeb b'dak li ra.

Vera, mhux vera, jew ma ssemmietx ?

[pawża ta' 3 sekondi]

Issa li qrajna **Taħriġ A**, nistgħu ngħaddu għal **Taħriġ B**.

F'dan it-taħriġ inti għandek tagħzel kif tkompli l-aħjar is-sentenza skont dak li smajt. Għandek tliet għażliet, imma waħda biss hija t-tajba.

Ejja naraw l-eżempju.

Roderick ħa f'idejh

a) tuffieħa tad-deheb.

b) tuffieħa tal-ġebel.

ċ) tuffieħa tal-plastik.

Issa, inti smajt li din kienet intervista fi programm. Mela t-tajba hija **a**.

Ejja naraw is-sentenzi l-oħrajn ukoll. Jekk trid, tista' tipprova twieġeb xi waħda minnhom, imma se nagħtik ċans wara wkoll.

Numru wieħed

Il-ħoss tal-gong instema' jidwi

- a) *mad-dar kollha.*
- b) *mal-kamra kollha.*
- ċ) *mal-kastell kollu.*

[pawża ta' 3 sekondi]

Numru tnejn

It-tokki li nstemgħu ftit wara kienu ġejjin minn arloġġ kbir li kien

- a) *ġol-kastell.*
- b) *ġo kampnar fil-qrib.*
- ċ) *ġo ġnien.*

[pawża ta' 3 sekondi]

Numru tlieta

L-irtokk jfisser

- a) *żebgħa li tagħmel ma' wiċċek.*
- b) *tokki tal-arloġġ.*
- ċ) *ilbies tal-karnival.*

[pawża ta' 3 sekondi]

Numru erbgħa

Ħemda kbira tfisser

- a) *skiet perfett.*
- b) *ħafna ħidma.*
- ċ) *ħafna hena.*

[pawża ta' 3 sekondi]

Numru ħamsa

Il-kelma l-oħrajn fis-sentenza l-oħrajn ġabu s-slielem u bdew iżarmaw is-sala tirreferi

- a) *għan-nies li kien hemm fis-sala.*
- b) *għall-kostumi tal-karnival.*
- ċ) *għas-Sultan u għal Roderick.*

[pawża ta' 3 sekondi]

Wara li qrajtlek il-mistoqsijiet taż-żewġ taħriġiet, se nerga' nsemmagħlek is-silta. Fl-istess ħin, tista' twieġeb xi mistoqsijiet li ħallejt barra.

[Tinstema' l-ewwel silta għat-tieni darba]

Issa għandek ftit minuti biex tkompli twieġeb il-mistoqsijiet ta' Taħriġ A u Taħriġ B.

Tajjeb. Issa se nerga' nsemmagħlek is-silta, għat-tielet u l-aħħar darba. Tista' timla dak li ħallejt barra jew tbiddel xi haġa milli ktibt. Wara l-qari, se jkollok ftit minuti oħra biex tiċċekkja kollox.

[Tinstema' l-ewwel silta għat-tielet darba]

Issa għandek ftit minuti biex tiċċekkja kollox.

[pawża ta' ftit minuti]

[It-Tieni Silta]

Tajjeb. Mela issa se nibdew **it-Tieni Silta**. Għalissa isma' biss, u tarax il-mistoqsijiet.

Miriam	Merħba! Nilqaghkom għal programm ieħor fis-sensiela <i>Missirijietna</i> . Illum għandi pjaċir inlaqqaghkom ma' Grezzju Tonna. Grezzju huwa Żabbari, u llum għandu tnejn u tmenin sena, Alla jbierku. Niżżik ħajr Grezzju talli ġejt hawnhekk illum.
Grezzju	Grazzi lilek tal-istedina.
Miriam	Grezzju, jien bdejt billi għedt illi inti għandek tnejn u tmenin sena. Meta kont tfajjel inti x'kont thobb tagħmel?
Grezzju	Heqq! Ilu ħafna żmien dan tafx! Dari mhux bħal-lum. Aħna l-ġugarelli tagħna konna nagħmluhom b'idejna u mhux nixtruhom.
Miriam	Biex kontu tilagħbu allura?
Grezzju	Iva ... Konna nagħmlu xi ballun tal-lasktu, konna ngħidulu. U daqqa konna nagħmlu xi tajra tal-karti u l-qasab. U la qed insemmi l-qasab, tgħidx kemm konna nħobbu nistadu. Konna ninzlu bil-mixi sax-Xgħajra, naqtgħu xi qasba li nsibu mat-triq, u narmaw nistadu forsi naqbdu xi sawrella. Imma dak iż-żmien konna naqbdu ħafna ħut, mhux bħal-lum!
Miriam	Kif tiftakru Haż-Żabbar fi tfulitek?
Grezzju	Kien kollu raba', u kien hawn ftit djar fit-triq tal-knisja. Il-bqija ħafna rziezet imxerrdin. Imma llum! Illum kull fejn thares tara xi dar! Niftakar is-siġar tat-tut u tan-naspli. Tgħidx kemm konna naqtgħu mit-triq.
Miriam	Dak iż-żmien kif kontu tmorru minn post għal ieħor?
Grezzju	Kullimkien bil-mixi. Rari kont tara xi karozza. Jekk tkun trid tmur xi mkien 'il bogħod, konna mmorru bil-ħmara. Imma ħa ngħidlek, kważi dejjem ir-raħal konna nibqgħu.
Miriam	Għażiż Grezzju, ħadna pjaċir nitkellmu miegħek imma b'xorti ħażina sarilna l-ħin għall-aħbarijiet tat-tmienja. Jien nirringrazzjak talli ġejt, u nirringrazzja lilkom għeżież semmiegħa u nagħmel appuntament magħkom għal għada fl-istess ħin għal programm ieħor <i>Missirijietna</i> . Saħħa.

[pawża ta' 3 sekondi]

Issa tista' ddawwar il-paġna fejn hemm il-mistoqsijiet tat-2 Silta, ħalli tara x'se nistaqsik.

[pawża ta' 5 sekondi]

Halli nibdew minn **Taħriġ A**.

F'dan it-taħriġ inti għandek tagħzel kif tkompli l-aħjar is-sentenza skont dak li smajt. Għandek tliet għażliet, imma waħda biss hija t-tajba.

Ejja naraw l-eżempju.

Il-programm fis-sensiela jismu

- a) *Missierna.*
- b) *Grajjetna.*
- c) *Missirijietna.*

Issa, inti smajt lil Bernard Zammit qiegħed jaqra aħbar straordinarja. Mela t-tajba hija a.

Ejja naraw is-sentenzi l-oħrajn ukoll. Jekk trid, tista' tipprova xi waħda minnhom, imma se nagħtik ċans wara wkoll.

Numru wieħed

Grezzju Tonna huwa

a) *mix-Xgħajra.*

b) *minn Ħaż-Żabbar.*

ċ) *miż-Żejtun.*

[pawża ta' 3 sekondi]

Numru tnejn

Grezzju għandu

a) *28 sena.*

b) *82 sena.*

ċ) *92 sena.*

[pawża ta' 3 sekondi]

Numru tlieta

Meta kien tfajjel Grezzju kien jilgħab b'ballun

a) *tal-ġilda.*

b) *tal-karti.*

ċ) *tal-lasktu.*

[pawża ta' 3 sekondi]

Numru erbgħa

Grezzju jiftakar is-siġar

a) *tal-ħut u tan-naspli.*

b) *tat-tut u tan-naspli.*

ċ) *tad-dud u tan-naspli.*

[pawża ta' 3 sekondi]

Numru ħamsa

Dari jiġfieri

a) *ilu ħafna.*

b) *d-dar tiegħi.*

ċ) *ftit taż-żmien ilu.*

[pawża ta' 3 sekondi]

Issa se ngħaddu għal Taħriġ B.

Għal dan it-taħriġ se nistaqsik mistoqsija, u din id-darba trid tikteb it-twegiba. It-twegiba mhux bilfors tkun sentenza sħiħa.

Ikteb it-twegiba issa, u wara se nerga' nagħtik ftit ħin ukoll.

Ejja nisimgħu:

L-ewwel mistoqsija

Kif kien jaġġmel Grezzju Tonna biex ikollu l-ġugarelli?

[irrepeti l-mistoqsija]

[pawża ta' 10 sekondi]

It-tieni mistoqsija

Ta' xiex kienet tkun it-tajra?

[irrepeti l-mistoqsija]

[pawża ta' 10 sekondi]

It-tielet mistoqsija

Għaliex kellu jispiċċa l-programm?

[irrepeti l-mistoqsija]

[pawża ta' 10 sekondi]

Ir-raba' mistoqsija

Taħseb li Grezzju Tonna jippreferi ż-żmien ta' tfulitu? Għaliex?

[irrepeti l-mistoqsija]

[pawża ta' 10 sekondi]

Il-ħames mistoqsija

Ikteb mistoqsija li tixtieq tistaqsi lil Grezzju Tonna.

[irrepeti l-mistoqsija]

[pawża ta' 10 sekondi]

Wara li qrajtlek il-mistoqsijiet taż-żewġ taħriġiet, se nerga' nsemmagħlek is-silta. Fl-istess ħin, tista' twieġeb xi mistoqsijiet li ħallejt barra.

[Tinstema' t-tieni silta għat-tieni darba]

Issa għandek ftit minuti biex tkompli twieġeb xi mistoqsijiet li ħallejt barra.

Tajjeb. Issa se nerga' nsemmagħlek is-silta, għat-tielet u l-aħħar darba. Tista' timla dak li ħallejt barra jew tbiddel xi haġa milli ktibt. Wara l-qari, se jkollok ftit minuti oħra biex tiċċekkja kollox.

[Tinstema' t-tieni silta għat-tielet darba]

Issa għandek ftit minuti biex tiċċekkja kollox.

[pawża ta' ftit minuti]

Grazzi. L-eżami tas-smiġħ spiċċa.

Saħħa tfal!